

மார்ச் - 16

தமிழ்நாடு செய்திகள்

இரட்டைமலை சீனிவாசனின் நினைவு மண்டபம்

- ❖ இரட்டைமலை சீனிவாசனின் நினைவு மண்டபத்தை நிர்மாணிப்பதற்கான அடிக்கல் நாட்டு விழா மதுராந்தகத்திற்கு அடுத்த அச்சிறுப் பாக்கத்தில் நடைபெற்றது.
- ❖ இவர் மகாத்மா காந்தியுடன் நெருங்கிய தொடர்புடையவர்.
- ❖ இவர் இந்தியாவின் பட்டியல் வகுப்பின மக்களுக்கான இயக்கத்தின் முன்னோடிகளில் ஒருவர் ஆவார்.

தேசியச் செய்திகள்

அத்தியாவசியப் பொருட்கள் சட்டத்தின் கீழ் முகமூடிகள் மற்றும் கை சுத்திகரிப்பான்கள்

- ❖ 2 மற்றும் 3 பிளை அலுவைச் சிகிச்சை முகமூடிகள், என் 95 முகமூடிகள் மற்றும் கை சுத்திகரிப்பான்களை அத்தியாவசியப் பொருட்களாக 2020 ஜூன் 30 வரை அறிவிக்க அத்தியாவசியப் பொருட்கள் சட்டம் 1955 என்ற சட்டத்தினை அரசாங்கம் திருத்தி அமைத்துள்ளது.
- ❖ இத்திருத்தம், கொரோனா வைரஸின் தீவிரப் பெருக்கத்தினால், இந்தத் தயாரிப்புகள் சரியான விலையில் சந்தையில் கிடைப்பதை உறுதி செய்வதையும், அதை கையாளுவதற்கான நடவடிக்கையை மேற்கொள்வதையும் நோக்கமாக கொண்டு உள்ளது.
- ❖ மொத்தப் பொருட்களின் உற்பத்தி, வழங்கல் மற்றும் விநியோகத்தை ஒழுங்குபடுத்துவதற்கும், அவற்றை நுகர்வோருக்கு நியாயமான விலையில் கிடைக்கச் செய்வதற்கும் 1955 ஆம் ஆண்டில் மத்திய அரசு இந்தச் சட்டத்தை இயற்றியது.



குற்றப்பிரிவு பல்பயன்பாட்டு முகமையகம் (Crime Multi Agency Centre)

- ❖ மத்திய உள்துறை இணை அமைச்சர் நித்யானந்த் ராய் குற்றப்பிரிவு பல்பயன்பாட்டு



முகமையகத்தைத் துவங்கி வைத்தார்.

- ❖ இது கடுமையான குற்றங்கள் மற்றும் மாநிலங்களுக்கு இடையிலான ஒருங்கிணைப்பு தொடர்பான பிற பிரச்சினைகள் குறித்த தகவல்களைப் பகிர்வதற்காக நிறுவப் பட்டுள்ளது.
- ❖ தேசியக் குற்ற ஆவணக் காப்பகத்தின் 35ஆவது தொடக்கத் தினத்தை முன்னிட்டு ஏற்பாடு செய்யப்பட்ட விழாவில் அவர் இந்த மையத்தைத் தொடங்கினார்.
- ❖ காவல்துறை அதிகாரிகள், நீதிபதிகள், வழக்குரைஞர்கள் மற்றும் பிற பங்குதாரர்களுக்கு இணைய வழிக் குற்ற விசாரணை தொடர்பான தொழில் சார்ந்த தரமான மின்-கற்றல் சேவைகளுக்காகத் தேசிய இணைய வழிக் குற்றப் பயிற்சி மையத்தையும் அவர் தொடங்கி வைத்தார்.
- ❖ தேசியக் குற்ற ஆவணக் காப்பகம் தனது 35ஆவது தொடக்கத் தினத்தை 2020 மார்ச் 12 அன்று கொண்டாடியது.
- ❖ இது புது தில்லியை தலைமையகமாகக் கொண்டுள்ளது. இது இந்திய அரசின் உள்துறை அமைச்சகத்தின் ஒரு பகுதியாகும்.
- ❖ இது இந்திய தண்டனைச் சட்டம், சிறப்பு மற்றும் உள்ளூர் சட்டங்கள் ஆகியவற்றால் வரையறுக்கப்பட்ட குற்றத் தரவுகளைச் சேகரித்துப் பகுப்பாய்வு செய்யும் ஒரு இந்திய அரசின் முகமை ஆகும்.

பூமி ராஷி இணைய வாயில்

- ❖ 'பூமி ராஷி' இணைய வாயில் ஆனது தேசிய நெடுஞ்சாலைத் திட்டத்திற்கான நிலம் கையகப்படுத்தும் பணியைக் கணிசமாக அதிகரித்துள்ளது என்று சாலைப் போக்குவரத்து மற்றும் நெடுஞ்சாலை அமைச்சகம் அறிவித்துள்ளது.
- ❖ இந்த இணைய வாயில் ஆனது ஒவ்வொரு கட்டத்திலும் நிகழ்நேரத்தில் செயலாக்கப்படும் அறிவிப்புகளுடன் செயல்முறையைப் பிழையில்லாமல் மற்றும் வெளிப்படையானதாக ஆக்கியுள்ளது.
- ❖ சாலைப் போக்குவரத்து மற்றும் நெடுஞ்சாலை அமைச்சகமானது பூமி ராஷி என்ற இணைய வாயிலை ஏப்ரல் 1, 2018 அன்று அறிமுகப் படுத்தியுள்ளது.

விங்ஸ் இந்தியா 2020

- ❖ ஆண்டிற்கு இருமுறை நடைபெறும் விங்ஸ் இந்தியா 2020 எனும் உள்நாட்டு விமானத் துறை குறித்த நான்கு நாள் சர்வதேசக் கண்காட்சி மற்றும் மாநாடு ஆனது ஹைதராபாத்தின் பேகம்பேட் விமான நிலையத்தில் நடைபெற்றது.
- ❖ இதை உள்நாட்டு விமானத் துறையும் விமான நிலைய ஆணையமும் மற்றும் இந்திய வர்த்தக மற்றும் தொழில்துறை கூட்டமைப்பும் இணைந்து "அனைவரும் பறப்பதற்கு" என்ற கருப்பொருளின் கீழ் ஏற்பாடு செய்துள்ளது.

சர்வதேசச் செய்திகள்

ஈரான் மற்றும் சர்வதேச நாணய நிதியம்

- ❖ 1962க்குப் பிறகு முதல்முறையாக ஈரான் சர்வதேச நாணய நிதியத்தின் நிதி உதவியை நாடுகிறது.
- ❖ 1979ல் இஸ்லாமியப் புரட்சிக்குப் பின்னர், ஈரான் சர்வதேச நாணய நிதியத்திடம் நிதி

உதவி பெறுவதை நிறுத்தியது.

- ❖ விரிவான கூட்டு செயல் திட்டத்திலிருந்து (Joint Comprehensive Plan of Action) அமெரிக்கா விலகிய பின்னர், அது ஈரான் மீது பொருளாதாரத் தடைகளை விதித்தது.

உலகளாவிய விலங்குப் பாதுகாப்புக் குறியீடு 2020

- ❖ உலகளாவிய விலங்குப் பாதுகாப்புக் குறியீடு 2020 ஆனது சர்வதேச விலங்குப் பாதுகாப்பு நலம்சார் அறக்கட்டளையான உலக விலங்குப் பாதுகாப்பு நிறுவனத்தால் வெளியிடப்பட்டது.
- ❖ இந்தக் குறியீட்டில் இந்தியா இரண்டாவது இடத்தில் உள்ளது.
- ❖ ஸ்பெயின், மெக்ஸிகோ, பிரான்ஸ் மற்றும் நியூசிலாந்து ஆகியவற்றுடன் இந்தியா இவ்விடத்தைப் பிடித்துள்ளது.
- ❖ விலங்குப் பாதுகாப்புக் குறியீடானது நாடுகளை A முதல் G வரை வரிசைப்படுத்துகிறது.
- ❖ இக்குறியீட்டின்படி, பலவீனமாகச் செயல்பட்ட நாடுகளில் ஈரான், மொராக்கோ, அல்ஜீரியா மற்றும் பெலாரஸ் ஆகியவை அடங்கும்.



சர்வதேசச் சுகாதார ஒழுங்குமுறைகள்

- ❖ உலகெங்கிலும் உள்ள பொதுச் சுகாதார அவசர நிலைகளைக் கண்டறிந்து அறிக்கையிடுவதை மேம்படுத்த சர்வதேசச் சுகாதார ஒழுங்குமுறைகள் உலகளாவியச் சமூகத்தால் ஒப்புக் கொள்ளப்பட்டுள்ளன.
- ❖ சர்வதேசச் சுகாதார ஒழுங்குமுறைகளின் கீழ், ஒரு உலகச் சுகாதார அமைப்பின் உறுப்பினர் ஒரு சாத்தியமான நிகழ்வை அடையாளம் கண்டவுடன், அது பொதுச் சுகாதார அபாயங்களை மதிப்பிட்டு உலகச் சுகாதார அமைப்பிற்கு அறிவிக்க வேண்டும்.
- ❖ சர்வதேசச் சுகாதார ஒழுங்குமுறைகள் நடைமுறைக்கு வந்ததிலிருந்து, உலகச் சுகாதார அமைப்பானது சர்வதேச அக்கறை நோக்கில் நான்கு பொதுச் சுகாதார அவசர நிலைகளை அறிவித்துள்ளது. அவை H1N1 இன்ஃப்ளூயன்ஸா (2009), போலியோ (2014), எபோலா (2014) மற்றும் ஜிகா வைரஸ் (2016) ஆகியனவாகும்.
- ❖ ஐந்தாவது பொதுச் சுகாதார அவசரநிலையாக கோவிட்-19ஐ உலகச் சுகாதார



அமைப்பு அறிவித்துள்ளது.

அயல்நாட்டு மக்களுக்கான இசைவுச் சீட்டு

- ❖ கொரோனா வைரஸ் நோயின் (COVID-19) திடீர்ப் பெருக்கத்தினால் உலகெங்கிலும் உள்ள அயல்நாட்டவர்களின் உள் நுழைவு இசைவு (Visa) இந்திய அரசால் நிறுத்தப் பட்டுள்ளது.
- ❖ நோயின் தீவிரப் பெருக்கத்தினால் பாதிக்கப்பட்ட 120க்கும் மேலான நாடுகளுள் இத்தீவிர நடவடிக்கையை இந்தியாவே முதன் முதலில் மேற்கொண்டு உள்ளது.

பொருளாதாரச் செய்திகள்

ஏற்றுமதிப் பொருட்கள் மீதான வரிகளை நீக்கும் திட்டம்

- ❖ இந்தியாவில் இருந்து சரக்கு ஏற்றுமதித் திட்டத்தை படிப்படியாகத் திரும்பப் பெற மத்திய அமைச்சரவை ஒப்புதல் அளித்துள்ளது.
- ❖ இது ஏற்றுமதி பொருட்கள் மீதான வரிகளை நீக்கும் திட்டத்தினால் பின்னர் மாற்றப் படும்.
- ❖ கொரோனா வைரஸின் திடீர்ப் பெருக்கத்தினால் ஏற்றுமதிகள் மேலும் வீழ்ச்சியடையும் என்பதால் இச்சரக்கு ஏற்றுமதி திட்டமானது மாற்றப் படுகிறது.
- ❖ ஏற்றுமதிப் பொருட்கள் மீதான வரிகளை நீக்கும் திட்டமானது உலக வர்த்தக அமைப்பு விதிமுறைகளுக்கு இணங்குகிறது.
- ❖ ஏற்றுமதிப் பொருட்கள் மீதான வரிகளை நீக்கும் திட்டமானது ஏற்றுமதியாளர்கள் தாங்கள் செலுத்திய வரிப் பணத்தை திருப்பிப் பெருவதற்கான ஒரு திட்டமாகும்.
- ❖ இந்தியாவில் இருந்து சரக்கு ஏற்றுமதித் திட்டம் ஆனது 2% முதல் 5% வரை ஏற்றுமதி சலுகைகளை வழங்குகிறது.
- ❖ இது இந்தியாவின் வெளிநாட்டு வர்த்தகக் கொள்கையின் (FTP 2015-20) கீழ் அறிமுகப் படுத்தப்பட்டது.
- ❖ இந்தியாவின் வெளிநாட்டு வர்த்தகக் கொள்கையின் திட்டத்தின் நோக்கம் உலகளாவியத் தயாரிப்புகளோடு இந்தியத் தயாரிப்புகளைப் போட்டியிடச் செய்வது ஆகும்.

சுற்றுச்சூழல் செய்திகள்

ஒக்குளுடெண்டாவிஸ் கௌங்கரே (Oculudentavis khaungrae)

- ❖ இது இதுவரை கண்டுபிடிக்கப்பட்ட ஒரு மிகச்சிறிய டைனோசர் ஆகும்.
- ❖ வடக்கு மியான்மரில் 99 மில்லியன் ஆண்டுகள் பழமையான அம்பர் பிசின் ஒன்றில் சிக்கிய டைனோசரின் புதைபடிவ மண்டை ஓட்டை விஞ்ஞானிகள் கண்டுபிடித்தனர்.
- ❖ இது ஒரு நவீன ஹம்மிங் பறவையின் அளவைக் கொண்டுள்ளது.
- ❖ இந்தப் புதைபடிவமானது சுமார் 250 மில்லியன் முதல் 65 மில்லியன் ஆண்டுகளுக்கு முன்பு, இடையூழிக் காலத்திலிருந்து மிகச்சிறிய டைனோசரைக் குறிக்கிறது.



மாநிலச் செய்திகள்

மாநில சுகாதார அவசரநிலை

- ❖ ஓடிசாவின் முதல்வரான நவீன் கொரோனா வைரஸின் திடீர்ப் பெருக்கத்தை "மாநிலப் பேராபத்து" அல்லது மாநிலப் பேரிடர் என்று அறிவித்துள்ளார்.
- ❖ முன்னதாக, கேரள மாநிலம் தனது நான்கு மாவட்டங்களில் சுகாதார அவசரநிலையை அறிவித்துள்ளது.

பூல் டெய் திருவிழா

- ❖ உத்தராகண்ட்டில் பாரம்பரிய அறுவடைத் திருவிழாவான "பூல் டெய்" திருவிழா கொண்டாடப் பட்டது.
- ❖ மலையகத்தில் வசிக்கும் சமூகங்களுக்கிடையேயான பிணைப்பை இந்தத் திருவிழா வெளிப்படுத்துகிறது.
- ❖ இந்தப் பாரம்பரியத் திருவிழாவில் இளம் பெண்கள் இந்தப் பருவ காலத்தில் பூத்த முதல் பூக்களைப் பறித்து தங்கள் வீடுகளை பூக்களால் அலங்கரிப்பார்கள்.
- ❖ 'டெய்' என்பது வெல்லம், வெள்ளை மாவு, தயிர் ஆகியவற்றால் ஆன திருவிழாவின் ஒரு முக்கிய உணவாகும். திருவிழாச் சடங்கிற்காக செய்யப்படும் இந்தப் புட்டு உணவானது அனைவருக்கும் வழங்கப் படுகிறது.

உத்தரன் திட்டத்தின் கீழ் அரங்கங்கள்

- ❖ உத்தரன் திட்டத்தின் கீழ் மாநிலம் முழுவதும் 33 அரங்கங்களை அமைக்க அசாம் அரசு திட்டமிட்டுள்ளது.
- ❖ சட்டமன்ற உறுப்பினர்களின் நோக்கங்களுக்கு ஒரு புதிய பரிமாணத்தை வழங்கவும், உள்ளூர் தேவைகளுக்கு ஏற்ற புதுமையான திட்டங்களைச் செயல்படுத்தவும் அஸ்ஸாம் அரசாங்கத்தால் உத்தரன் திட்டம் ஏற்றுக் கொள்ளப் படுகிறது.

விளையாட்டுச் செய்திகள்

ரஞ்சிக் கோப்பை 2019-20

- ❖ 2019-20 ரஞ்சிக் கோப்பையானது, ரஞ்சிக் கோப்பையின் 86வது பதிப்பாகும்.
- ❖ ராஜ்கோட்டில் வங்காள அணியைத் தோற்கடித்து சவுராஷ்டிரா அணி முதல்முறையாக ரஞ்சிப் பட்டத்தைக் கைப்பற்றியுள்ளது.
- ❖ ரஞ்சிக் கோப்பை என்பது பிராந்திய மற்றும் மாநில கிரிக்கெட் சங்கங்களைப் பிரதிநிதித்துவப் படுத்தும் பல அணிகளுக்கு இடையே இந்தியாவில் விளையாடப்படும் ஒரு உள்நாட்டு முதல்தர கிரிக்கெட் போட்டியாகும்.
- ❖ சர்வதேசக் கிரிக்கெட்டில் விளையாடிய முதல் இந்தியக் கிரிக்கெட் வீரரான ரஞ்சித் சிங்ஜி என்பவரின் பெயரிலேயே இந்தப் போட்டிக்கு இப்பெயர் சூட்டப்பட்டுள்ளது.

முக்கிய தினங்கள்

பை நாள் - மார்ச் 14

- ❖ பை நாள் என்பது கணித மாறிலியின் (mathematical constant) வருடாந்திரக் கொண்டாட்டம் π (பை) ஆகும்.
- ❖ யுனெஸ்கோவின் 40வது பொது மாநாடு பை நாளை சர்வதேசக் கணித தினமாக நவம்பர் 2019 இல் முடிவு செய்தது.
- ❖ மார்ச் 14 இயற்பியலாளர் ஆல்பர்ட் ஜன்ஸ்டீனின் பிறந்த நாளாகவும் அமைந்துள்ளது.
- ❖ பை தோராயமாக்கம் நாள் ஜூலை 22 அன்று அனுசரிக்கப் படுகிறது. (நாள்/மாத வடிவத்தில் 22/7)
- ❖ இரண்டு பை நாள் கணித மாறிலிக்கான டவ் நாள் என்றும் அழைக்கப்படுகிறது. இது ஜூன் 28 அன்று (மாதம்/நாள் வடிவத்தில் 6/28) அனுசரிக்கப் படுகிறது.

